



## ТАТАРСТАН РЕСПУБЛИКАСЫ ЗАКОНЫ

### Татарстан Республикасының азық-төлек куркынычсызлығы турында

Татарстан Республикасы  
Дәүләт Советы тарафыннан  
2017 елның 22 июнендә  
кабул ителде

#### 1 статья. Элеге Законның жайга салу предметы

Элеге Закон Татарстан Республикасының азық-төлек куркынычсызлығын тәэммин итү өлкәсендәге мәнәсәбәтләрне жайга сала.

#### 2 статья. Татарстан Республикасының азық-төлек куркынычсызлығын тәэммин итүнең хокукый нигезе

Татарстан Республикасының азық-төлек куркынычсызлығын тәэммин итүнең хокукый нигезен Россия Федерациясе Конституциясе, федераль законнар һәм Россия Федерациясенең башка норматив хокукый актлары, Татарстан Республикасы Конституциясе, Татарстан Республикасы законнары һәм башка норматив хокукый актлары тәшкил итә.

#### 3 статья. Төп төшенчәләр

Элеге Законның максатлары өчен түбәндәгә төп төшенчәләр кулланыла:

1) Татарстан Республикасының азық-төлек куркынычсызлығы – Татарстан Республикасы икътисадының Татарстан Республикасының азық-төлек белән тәэммин ителешенә ирешелә торган, техник жайга салу турында, халыкның санитария-эпидемиология иминлеге турында, азық-төлек продуктларының сыйфаты һәм куркынычсызлығы турында законнар таләпләренә туры килә торган азық-төлек продуктларын Татарстан Республикасында яшәүче һәр кешегә азық-төлек продуктларын куллануның актив һәм сәламәт тормыш рәвеше алыш бару өчен кирәkle билгеләнгән рациональ нормаларыннан ким булмаган күләмнәрдә физик һәм икътисадый алу мөмкинлеге гарантияләнә торган торышы;

2) Татарстан Республикасының азық-төлек белән тәэммин ителеше – Татарстан Республикасы халкының азық-төлек продуктларына булган ихтыяжын Татарстан

Республикасы азық-төлек резервиң формалаштыру, Татарстан Республикасы территориясендә авыл хужалығы продукциясенең, чималның һәм азық-төлекнең төп төрләрен Татарстан Республикасы азық-төлек базарының тиешле төрдәге товар ресурсларының гомуми күләмендә (күчеп баручы запасларны да исәпкә алыш) аларның чагыштырма авырлығының әлеге Законда билгеләнгән чик күрсәткечләреннән ким булмаган күләмдә житештерү, шулай ук үз эшчәнлекләрен Татарстан Республикасы территориясендә алыш бара торган оешмаларның житештерү белән тәэммин ителмәгән күләмнәрдә азық-төлек продуктларын сатып алу юлы белән канәгатьләндерелүе;

3) Татарстан Республикасының азық-төлек куркынычсызлығын тәэммин итү өлкәсендә вәкаләтле орган (алга таба шулай ук – вәкаләтле орган) – Татарстан Республикасы Министрлар Кабинеты тарафыннан Татарстан Республикасының азық-төлек куркынычсызлығын тәэммин итү өлкәсендә функцияләрне гамәлгә ашыруга вәкаләтләр бирелгән Татарстан Республикасы башкарма хакимијите органы;

4) азық-төлек продуктларын куллануның рациональ нормалары – азық-төлек продуктларының заманча дөрес туклану таләпләренә жавап бирә торган күләмнәрдәгә һәм нисбәтләрдәгә жыелмасы рәвешенде тәкъдим ителә торган туклану рационы;

5) азық-төлек продуктларын икътисадый алу мөмкинлеге – азық-төлек продуктларын билгеләнгән бәяләрдә, азық-төлек продуктларын куллануның билгеләнгән рациональ нормаларыннан ким булмаган күләмнәрдә һәм ассортиментта, халыкның тиешле керемнәр дәрәжәсе белән тәэммин ителгән сатып алу мөмкинлеге;

6) азық-төлек продуктларын физик алу мөмкинлеге – товар үткәру инфраструктурасының халыкның азық-төлек продуктларын куллануның билгеләнгән рациональ нормаларыннан ким булмаган күләмнәрдә һәм ассортиментта азық-төлек продуктлары алу яисә туклануны оештыру мөмкинлеге тәэммин ителә торган үсеш дәрәжәсе;

7) Татарстан Республикасы азық-төлек резерви – авыл хужалығы продукциясе, чимал һәм азық-төлекнең Татарстан Республикасының азық-төлек белән тәэммин ителешенә ирешү өчен Татарстан Республикасы азық-төлек резерви операторлары тарафыннан формалаштырыла торган күләмнәре;

8) Татарстан Республикасы азық-төлек резерви операторлары – вәкаләтле орган тарафыннан билгеләнгән, үз эшчәнлекләрен Татарстан Республикасы территориясендә башкара торган, шәхси һәм жәлеп ителгән акчалар исәбенә Татарстан Республикасы азық-төлек резервиң формалаштыручы оешмалар.

#### **4 статья. Татарстан Республикасының азық-төлек куркынычсызлығын тәэммин итүнең максаты һәм бурычлары**

1. Татарстан Республикасының азық-төлек куркынычсызлығын тәэммин итүнең максаты Татарстан Республикасы халкының техник жайга салу турында, халыкның

санитария-эпидемиология иминлеге турында, азық-төлек продуктларының сыйфаты һәм куркынычсызлығы турында законнар таләпләренә туры килә торган азық-төлек продуктларына булган ихтыяжларын азық-төлек продуктларын қуллануның актив һәм сәламәт тормыш рәвеше өчен кирәк булган билгеләнгән рациональ нормаларыннан ким булмаган күләмнәрдә канәгатьләндерудән гыйбарәт.

2. Татарстан Республикасының азық-төлек куркынычсызлығын тәэмин итүнең төп бурычлары түбәндәгеләр:

1) Татарстан Республикасында сыйфатлы һәм куркынычсыз авыл хужалығы продукциясен, чималны һәм азық-төлекне Татарстан Республикасының азық-төлек белән тәэмин ителеш күрсәткечләренә ирешү һәм шуны саклап калу өчен житештерлек булган күләмдә житештерүнең тотрыклы үсеше;

2) азық-төлек продуктларын қуллануның актив һәм сәламәт тормыш рәвеше өчен кирәkle билгеләнгән рациональ нормаларына туры килә торган күләмнәрдәге һәм ассортименттагы куркынычсыз азық-төлек продуктларының Татарстан Республикасында яшәүче һәр кеше өчен физик һәм икътисадый алу мөмкинлегенә ирешү һәм аны шул дәрәҗәдә тотып тору;

3) Татарстан Республикасының азық-төлек базарын үз вакытында фаразлау, Татарстан Республикасының азық-төлек куркынычсызлығына янарга мөмкин хәвефләрне бәяләү;

4) Татарстан Республикасының азық-төлек резервын формалаштыру;

5) азық-төлек продуктларының сыйфатын һәм куркынычсызлығын тәэмин итү.

## **5 статья. Татарстан Республикасының азық-төлек куркынычсызлығын тәэмин итүнең төп принциплары**

Татарстан Республикасының азық-төлек куркынычсызлығын тәэмин итүнең төп принциплары түбәндәгеләр:

1) базар торышын һәм Татарстан Республикасының азық-төлек куркынычсызлығын тәэмин итү мәсьәләләрен үтәүгә юнәлдерелгән Татарстан Республикасы дәүләт программаларын үтәүнең төп күрсәткечләрен мониторинглау нигезендә Татарстан Республикасының азық-төлек базарында тотрыклылыкка ирешү;

2) Татарстан Республикасының азық-төлек куркынычсызлығы торышын мониторинглау максатларында Татарстан Республикасы территориясендә житештерелгән азық-төлек продуктлары һәм үз эшчәнлекләрен Татарстан Республикасы территориясендә гамәлгә ашыра торган оешмалар тарафыннан сатып алынган азық-төлек продуктлары күләменең исәбен алу;

3) социаль өлкә оешмаларын азық-төлек продуктлары белән тәэмин итү өчен шартлар тудыру;

4) Татарстан Республикасының азық-төлек базарын җайга салу.

**6 статья. Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы Президенты вәкаләтләре**

Татарстан Республикасы Президенты:

- 1) Татарстан Республикасының азық-төлек куркынычсызлыгын тәэммин итүнең төп юнәлешләрен билгели;
- 2) Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы башкарма хакимияте органнарының Татарстан Республикасы дәүләт хакимиятенең башка органнары белән эшчәнлеген координацияләүне тәэммин итә;
- 3) Россия Федерациясе законнары нигезендә Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы башкарма хакимияте органнарының федераль башкарма хакимият органнары һәм аларның территориаль органнары, жирле үзидарә органнары белән үзара хезмәттәшлеген оештыра;
- 4) Россия Федерациясе законнары һәм Татарстан Республикасы законнары нигезендә башка вәкаләтләрне башкара.

**7 статья. Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы Дәүләт Советы вәкаләтләре**

Татарстан Республикасы Дәүләт Советы:

- 1) Татарстан Республикасының азық-төлек куркынычсызлыгын тәэммин итү өлкәсендә законнар белән җайга салуны гамәлгә ашыра;
- 2) Татарстан Республикасы бюджеты составында Татарстан Республикасының азық-төлек куркынычсызлыгын тәэммин итүгә бәйле чараларны гамәлгә ашыру чыгымнарын раслый;
- 3) Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы законнарын үтәүне һәм гамәлгә ашыруны тикшереп тора;
- 4) Россия Федерациясе законнары һәм Татарстан Республикасы законнары нигезендә башка вәкаләтләрне башкара.

**8 статья. Татарстан Республикасының азық-төлек куркынычсызлыгын тәэммин итү өлкәсендә Татарстан Республикасы Министрлар Кабинеты вәкаләтләре**

Татарстан Республикасы Министрлар Кабинеты:

- 1) Татарстан Республикасының азық-төлек куркынычсызлыгын тәэммин итү өлкәсендә бердәм дәүләт сәясәтен гамәлгә ашыруны тәэммин итә;

- 2) Татарстан Республикасының азық-төлек куркынычсызлығын тәэмін итү өлкәсендә норматив хокукий актлар чыгара;
- 3) Татарстан Республикасының азық-төлек куркынычсызлығын тәэмін итү өлкәсендә Татарстан Республикасы дәүләт программаларын раслый;
- 4) Татарстан Республикасының азық-төлек куркынычсызлығын тәэмін итү өлкәсендә Татарстан Республикасы башкарма хакимияте органнары эшчәнлеген координацияли;
- 5) Татарстан Республикасының азық-төлек куркынычсызлығын тәэмін итү өлкәсендә Татарстан Республикасы башкарма хакимиятенең вәкаләтле органын билгели;
- 6) Россия Федерациясе законнары һәм Татарстан Республикасы законнары нигезендә башка вәкаләтләрне башкара.

#### **9 статья. Татарстан Республикасының азық-төлек куркынычсызлығын тәэмін итү өлкәсендә вәкаләт бирелгән орган вәкаләтләре**

Вәкаләтле орган:

- 1) Татарстан Республикасының азық-төлек куркынычсызлығын тәэмін итү өлкәсендә Татарстан Республикасы башкарма хакимиятенең башка органнары, федераль башкарма хакимият органнары һәм аларның территориаль органнары, жирле үзидарә органнары белән хезмәттәшлекне гамәлгә ашыра;
- 2) Татарстан Республикасының азық-төлек резервын формалаштыру тәртибен билгели;
- 3) Татарстан Республикасы азық-төлек резервы операторларының Татарстан Республикасының азық-төлек резервын формалаштыру буенча эшчәнлеген координацияли;
- 4) Татарстан Республикасының азық-төлек куркынычсызлығы торышын мониторинглауны гамәлгә ашыра;
- 5) сәүдә багланышлары, Татарстан Республикасы территориясендә житештерелгән азық-төлек продуктлары һәм үз эшчәнлекләрен Татарстан Республикасы территориясендә гамәлгә ашыра торган оешмалар тарафыннан сатып алынган азық-төлек продуктлары күләмнәре турында, шулай ук профилье товар базарларының товар үткәрүчәнлеге хакында жыелма мәгълүматны формалаштыра;
- 6) Россия Федерациясе законнарында һәм Татарстан Республикасы законнарында каралган башка вәкаләтләрне башкара.

#### **10 статья. Татарстан Республикасының азық-төлек куркынычсызлығын тәэмін итү механизмы**

Татарстан Республикасының азық-төлек куркынычсызлығын тәэмін итү түбәндәгеләрне күздә tota:

- 1) Татарстан Республикасының азық-төлек куркынычсызлығы торышын мониторинглауны ғамәлгә ашыруны;
- 2) Татарстан Республикасының азық-төлек куркынычсызлығын тәэммин итү өлкәсендә чарапар үткәрү караган Татарстан Республикасы дәүләт программаларын ғамәлгә ашыруны;
- 3) Татарстан Республикасы азық-төлек базарының тиешле төрдәге товар ресурсларының гомуми құләмендә (күчеп баручы запасларны да исәпкә алып) Татарстан Республикасы территориясендә житештерелгән авыл хужалығы продукциясенең, чималның һәм азық-төлекнең төп төрләре өзгештірмә құләме күрсәткечләренең әлеге Законда билгеләнгән чик күрсәткечләрдән ким булмаган құләменә ирешу һәм шуны саклап қалу чарапарын құруне;
- 4) Татарстан Республикасының азық-төлек резервы операторларына Татарстан Республикасының азық-төлек резерви формалаштыруда булышлық күрсәтуне;
- 5) Татарстан Республикасының азық-төлек куркынычсызлығын тәэммин итү өлкәсендә башка чарапар үткәрүне.

## **11 статья. Татарстан Республикасының азық-төлек куркынычсызлығы торышы мониторинги**

1. Татарстан Республикасының азық-төлек куркынычсызлығын бәяләү һәм аңа янарга мөмкин хәвефләрне булдырмың қалу максатларында вәкаләтле орган тарафыннан Татарстан Республикасының азық-төлек куркынычсызлығы торышына түбәндәгеләргә карата мониторинг уздырыла:
  - 1) Татарстан Республикасының азық-төлек куркынычсызлығын тәэммин итү өчен кирәклө азық-төлек продуктлары булуға;
  - 2) Татарстан Республикасының азық-төлек куркынычсызлығын тәэммин итү өлкәсендә Татарстан Республикасы дәүләт программаларының, шартнамәләренең һәм килешүләренең үтәлешенә.
2. Татарстан Республикасының азық-төлек куркынычсызлығы торышына мониторинг үткәрү максатларында вәкаләтле орган Татарстан Республикасы башкарма хакимиятенең башка органдары, федераль башкарма хакимият органдары, Россия Федерациясе субъектларының башкарма хакимият органдары, азық-төлек продуктларын житештерүчеләр һәм ташучылар белән мәгълүмат алмашу эшчәнлеген башкара, сәүдә багланышлары, Татарстан Республикасы территориясендә житештерелгән азық-төлек продуктлары һәм үз эшчәнлекләрен Татарстан Республикасы территориясендә ғамәлгә ашыра торган оешмалар тарафыннан сатып алынган азық-төлек продуктлары құләмнәре турында, шулай ук профилье товар базарларының товар үткәрүчәнлеге хакында жыелма мәгълүматны формалаштыра.

## **12 статья. Татарстан Республикасының азық-төлек белән тәэммин ителеше күрсәткечләре**

1. Татарстан Республикасының азық-төлек белән тәэммин ителеше торышын бәяләү өчен Россия Федерациясенең норматив хокукуй актларында билгеләнгән критерийлар кулланыла.

2. Татарстан Республикасы азық-төлек базарының тиешле төрдәге товар ресурсларының гомуми күләмендә (күчеп баручы запасларны да исәпкә алып) Татарстан Республикасы территориясендә житештерелгән авыл хужалыгы продукциясенең, чималның һәм азық-төлекнең тәп төрләре чагыштырма күләменең Татарстан Республикасының азық-төлек куркынычсызлыгы торышын бәяләү критерие буларак кулланыла торган чик күрсәткечләре түбәндәгечә була:

- 1) бәртеклеләр – кимендә 95 процент;
- 2) шикәр – кимендә 80 процент;
- 3) үсемлек мae – кимендә 80 процент;
- 4) ит һәм ит продуктлары (иткә күчереп исәпләгәндә) – кимендә 85 процент;
- 5) сөт һәм сөт продуктлары (сөткә күчереп исәпләгәндә) – кимендә 90 процент;
- 6) бәрәңгे – кимендә 95 процент.

## **13 статья. Элеге Законның үз көченә керүе**

Элеге Закон рәсми басылып чыккан көненнән үз көченә керә.

Татарстан Республикасы  
Президенты

Р.Н. Миңнеханов



Казан, Кремль  
2017 ел, 13 июль  
№ 53-ТРЗ